

പതിനാലാം കേരള നിയമസഭ

പതിനാറാം സമ്മേളനം

2019 നവംബർ 08, വെള്ളി

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

കൃഷി വകുപ്പുമന്ത്രി

തദ്ദേശസ്വയംഭരണ വകുപ്പുമന്ത്രി

ഉന്നതവിദ്യാഭ്യാസവും ന്യൂനപക്ഷക്ഷേമവും വവഫ് ഹജ്ജ് തീർത്ഥാടനവും വകുപ്പുമന്ത്രി

ഗതാഗത വകുപ്പ് മന്ത്രി

കെ.എസ്.ആർ.ടി.സി. നൽകുന്ന വിദ്യാർത്ഥി കൺസഷൻ

*271. ശ്രീ.സി.മമ്മൂട്ടി

„ ടി.എ.അഹമ്മദ് കബീർ

„ എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

(എ) കെ.എസ്.ആർ.ടി.സി. യിൽ വിദ്യാർത്ഥികൾക്ക് അനുവദിച്ചിരിക്കുന്ന കൺസഷനുകൾ മൂലം കോർപ്പറേഷൻ സാമ്പത്തിക പ്രതിസന്ധി നേരിടുന്നതായി വിലയിരുത്തിയിട്ടുണ്ടോ;

(ബി) എന്തെങ്കിലും മാനദണ്ഡങ്ങളുടെ അടിസ്ഥാനത്തിൽ യാത്രായിളവ് പരിമിതപ്പെടുത്താൻ ഉദ്ദേശിക്കുന്നുണ്ടോ; വിശദാംശങ്ങൾ അറിയിക്കുമോ;

(സി) വിദ്യാർത്ഥികളുടെ കൺസഷൻ താൽക്കാലികമായി നിർത്തിവെച്ചിട്ടുണ്ടോ; വിദ്യാർത്ഥികളെ ദോഷകരമായി ബാധിക്കുന്ന ഈ ഉത്തരവ് പുന:പരിശോധിക്കാൻ നടപടി സ്വീകരിക്കുമോ?

കാർഷിക മേഖലയുടെ പുനരുദ്ധാരണം

*272. ശ്രീമതി.വീണാ ജോർജ്ജ്

ശ്രീ.പി. ഉണ്ണി

„ സി. കെ. ശശീന്ദ്രൻ

„ എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാന സമ്പദ് വ്യവസ്ഥയുടെ നട്ടെല്ലായ കാർഷിക മേഖലയുടെ പുനരുദ്ധാരണത്തിന് പ്രഖ്യാപിച്ചിട്ടുള്ള ആയിരത്തി ഇരുന്നൂറു കോടി രൂപയുടെ സമഗ്ര പദ്ധതിയെക്കുറിച്ച് വിശദമാക്കാമോ;

(ബി) സർക്കാരിന്റെ ശക്തമായ ഇടപെടലിനെ തുടർന്ന് കാർഷിക കടത്തിന്റെ മൊറട്ടോറിയം തീയതി

നീട്ടിയിരുന്നോയെന്നറിയിക്കാമോ; പ്രളയം കടക്കണിയിലാഴ്ന്ന കർഷകരുടെ സംരക്ഷണത്തിന് പ്രത്യേക കാർഷിക കടാശ്വാസ പദ്ധതി ആവിഷ്കരിച്ചിട്ടുണ്ടോ; വിശദമാക്കാമോ;

(സി) കാർഷിക രംഗത്തെ ഉല്പാദനം, സംഭരണം, വിതരണം തുടങ്ങിയ പ്രവർത്തനങ്ങൾക്കായി ശാസ്ത്ര,സാങ്കേതിക ശാസ്ത്ര നേട്ടങ്ങൾ ഉപയോഗപ്പെടുത്തി ആധുനീകരണം വഴി കൃഷി ആദായകരമാക്കിത്തീർക്കുന്നതിന് പരിപാടിയുണ്ടോ; വ്യക്തമാക്കാമോ;

(ഡി) ഇടുക്കി വയനാട് ജില്ലകൾക്ക് പ്രത്യേക പാക്കേജ് അനുവദിച്ചിട്ടുണ്ടോ; വ്യക്തമാക്കാമോ?

ഗതാഗത നിയമലംഘനങ്ങൾക്കുള്ള പിഴ

*273. ശ്രീ.അൻവർ സാദത്ത്

„ വി.എസ്.ശിവകുമാർ

„ അനൂപ് ജേക്കബ്

„ ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

(എ) കേന്ദ്ര മോട്ടോർ വാഹന നിയമ ഭേദഗതി പ്രകാരം അമിതഭാരത്തിന് എത്ര തുകയാണ് പിഴയായി ഈടാക്കുന്നത്; അധികമായി വരുന്ന ഓരോ ടണ്ണിനും കൂടുതൽ പിഴ ഈടാക്കുവാൻ നിർദ്ദേശമുണ്ടായിരുന്നോ;

(ബി) അമിതഭാരം കയറ്റുന്ന വാഹനങ്ങൾക്കുള്ള പിഴ തുക സംസ്ഥാനം കുറച്ചിട്ടുണ്ടോ; എത്ര അധിക ലോഡ് കയറ്റിയാലും ഒരു പിഴ തുക മാത്രം ഈടാക്കിയാൽ മതിയെന്ന് ഭേദഗതി വരുത്തിയിട്ടുണ്ടോ; എങ്കിൽ പിഴയിൽ കുറവ് വരുത്തിയത് ക്വാറി മാഫിയകൾ അടക്കമുള്ള നിയമലംഘകർക്ക് അനുകൂലമാകുമെന്നതിനാൽ ഇക്കാര്യം പുന:പരിശോധിക്കുമോ?

മഴക്കുഴി നിർബന്ധമാക്കി കെട്ടിട നിർമ്മാണ ചട്ടങ്ങളിൽ ഭേദഗതി

*274. ശ്രീ.കെ.എം.ഷാജി

„ അബ്ദുൽ ഹമീദ് പി.

ഡോ.എം. കെ. മുനീർ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

(എ) കെട്ടിട നിർമ്മാണ അനുമതിക്ക് മഴക്കുഴി നിർബന്ധമാക്കുന്ന വ്യവസ്ഥ ആലോചിക്കുന്നുണ്ടോ;

(ബി) വീടുകളുടെ മുറ്റവും കോമ്പൗണ്ട് പൂർണ്ണമായും ടൈൽസ് ഇടുന്നതിനാൽ വെള്ളം വീടിന്റെ പരിസരത്ത് താഴാതെ പൂർണ്ണമായി ഒലിച്ചു പോകുന്ന അവസ്ഥ വർദ്ധിച്ചു വരുന്നതായി വിലയിരുത്തിയിട്ടുണ്ടോ;

(സി) ഇതുമൂലം ചെറിയ മഴ പെയ്താൽ പോലും ഇടവഴികളും റോഡുകളും വെള്ളത്തിലാകുന്ന അവസ്ഥയുണ്ടോ;

(ഡി) വെള്ളപ്പൊക്കങ്ങൾ ആവർത്തിക്കുന്ന സാഹചര്യത്തിൽ എല്ലാത്തരം കെട്ടിട നിർമ്മാണങ്ങളിലും മഴക്കുഴി നിർബന്ധമാക്കി കെട്ടിട നിർമ്മാണ ചട്ടങ്ങളിൽ ഭേദഗതി വരുത്താൻ തയ്യാറാവുമോ; വിശദമാക്കാമോ?

മഹാത്മാഗാന്ധി സർവ്വകലാശാല ഫയൽ അദാലത്ത്

*275. ശ്രീ.പി.ടി. തോമസ്

„ തിരുവഞ്ചൂർ രാധാകൃഷ്ണൻ

„ എൽദോസ് പി. കുനപ്പിള്ളിൽ

„ വി.ടി.ബൽറാം : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) 2019 ഫെബ്രുവരി 22-ാം തീയതി മഹാത്മാഗാന്ധി സർവ്വകലാശാല നടത്തിയ ഫയൽ അദാലത്തിൽ കോതമംഗലത്തെ ഒരു സ്വാശ്രയ കോളേജിലെ ബി-ടെക് വിദ്യാർത്ഥിനി ആറാം സെമസ്റ്റർ പരീക്ഷയിൽ എൻ.എസ്.എസിന്റെ ഗ്രേസ് മാർക്ക് അനുവദിക്കണമെന്ന് രേഖാമൂലം ആവശ്യപ്പെട്ടിരുന്നുവോയെന്ന് വ്യക്തമാക്കാമോ;
- (ബി) നേരത്തെ ഈ വിദ്യാർത്ഥിനിക്ക് എൻ.എസ്.എസ്. ഗ്രേസ് മാർക്ക് നൽകിയതിനാൽ വീണ്ടും അനുവദിക്കുവാൻ ചട്ടമില്ലായെന്ന കാരണത്താൽ വൈസ് ചാൻസലർ പ്രസ്തുത വിദ്യാർത്ഥിനിയുടെ അപേക്ഷ തള്ളിയിരുന്നോ;
- (സി) ഈ അദാലത്തിൽ വച്ച് പ്രസ്തുത വിദ്യാർത്ഥിനിക്ക് ഒരു മാർക്ക് കൂട്ടി നൽകുവാൻ തീരുമാനിച്ചിട്ടുണ്ടോ; വ്യക്തമാക്കാമോ;
- (ഡി) പ്രസ്തുത തീരുമാനം നിയമവിരുദ്ധമായതിനാൽ സർവ്വകലാശാല അക്കാഡമിക് കൗൺസിലിൽ ഈ പ്രശ്നം സമർപ്പിക്കുവാൻ തീരുമാനിച്ചിരുന്നോയെന്ന് വ്യക്തമാക്കാമോ?

ലൈഫ് മിഷൻ മൂന്നാം ഘട്ടം

*276. ശ്രീ.കെ. ദാസൻ

„ കെ.വി.അബ്ദുൾ ഖാദർ

„ കെ.ജെ. മാക്സി

„ ആർ. രാജേഷ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) ഭവനരഹിതരില്ലാത്ത കേരളം സൃഷ്ടിക്കാനായി ഈ സർക്കാർ ആവിഷ്കരിച്ചു നടപ്പാക്കുന്ന ലൈഫ് മിഷൻ ഒന്നാം രണ്ടാം ഘട്ടം പൂർത്തിയായിട്ടുണ്ടോ; എത്ര വീടുകൾ നിർമ്മിച്ചു;
- (ബി) ഭൂമിയും വീടുമില്ലാത്തവർക്ക് വീട് വെച്ച് നൽകുന്ന മൂന്നാം ഘട്ടത്തിന് ആവശ്യത്തിനുള്ള ഭൂമി കണ്ടെത്താൻ സാധ്യമായിട്ടുണ്ടോ; എത്ര ഇടങ്ങളിൽ ഭൂമി ലഭ്യമായിട്ടുണ്ട്;
- (സി) ലൈഫ് മിഷൻ കേന്ദ്രസർക്കാർ പദ്ധതിയാണെന്ന് ചില തൽപരകക്ഷികൾ നടത്തുന്ന പ്രചരണം ശ്രദ്ധയിൽപ്പെട്ടിട്ടുണ്ടോ;
- (ഡി) പി.എം.എ.വൈ(ഗ്രാമീൺ), പി.എം.എ.വൈ (നഗരം) പദ്ധതികളിൽ കേന്ദ്രസർക്കാർ ഓരോ വീടിനും എത്ര തുകയാണ് നൽകുന്നതെന്ന് അറിയിക്കാമോ?

കാലാവസ്ഥാ വ്യതിയാനം നേരിടുവാൻ തദ്ദേശഭരണ സ്ഥാപനങ്ങളുടെ കർമ്മപദ്ധതികൾ

*277. ശ്രീ.പി. ഉണ്ണി

„ ബി.ഡി. ദേവസ്സി

„ കാരാട്ട് റസാഖ്

„ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കാലാവസ്ഥാ വ്യതിയാനം മൂലമുണ്ടാകുന്ന വെല്ലുവിളികളെ ഏറ്റെടുക്കുന്നതിന് തദ്ദേശസ്വയംഭരണ സ്ഥാപനങ്ങളെ സജ്ജമാക്കുന്നതിന് എന്തെല്ലാം കർമ്മപദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കാമോ;
- (ബി) കാലാവസ്ഥാ വ്യതിയാനം കൊണ്ട് ഓരോ പ്രദേശങ്ങളിലും ഉണ്ടാകുന്ന പ്രശ്നങ്ങൾ ഏറ്റവും കൂടുതൽ അറിയുന്നത് അതത് പ്രദേശത്തെ തദ്ദേശസ്വയംഭരണ സ്ഥാപനങ്ങളായതിനാൽ അവയെ ഫലപ്രദമായി നേരിടുന്നതിനും അടിയന്തര രക്ഷാപ്രവർത്തനങ്ങൾ നടത്തുന്നതിനും ആവശ്യമായ എന്തെല്ലാം പരിശീലന പരിപാടികളാണ് ആസൂത്രണം ചെയ്തിട്ടുള്ളതെന്ന് വിശദമാക്കാമോ;
- (സി) പ്രകൃതിക്ഷോഭം മൂലമുണ്ടാകുന്ന അടിയന്തര സാഹചര്യങ്ങളിൽ മറ്റ് വകുപ്പുകൾ തമ്മിലുള്ള ഏകോപനം കാര്യക്ഷമമാക്കുന്നതിന് എന്തെല്ലാം നിർദ്ദേശങ്ങളാണ് നൽകിയിട്ടുള്ളത്;
- (ഡി) ഓരോ പഞ്ചായത്തിലും ലോക്കൽ ആക്ഷൻ പ്ലാൻ ഓൺ ക്ലൈമറ്റ് ചേഞ്ച് എന്ന പ്രാദേശിക കർമ്മപദ്ധതി ആവിഷ്കരിക്കാൻ ഉദ്ദേശിക്കുന്നുണ്ടോ; വിശദാംശം നൽകുമോ?

ഓണത്തിന് ഒരു മുറം പച്ചക്കറി പദ്ധതി

*278. ശ്രീ.മുഹമ്മദ് മുഹസിൻ പി.

„ സി. ദിവാകരൻ

ശ്രീമതി ഇ.എസ്.ബിജിമോൾ

ശ്രീ.ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) പച്ചക്കറി ഉൽപാദനത്തിൽ എല്ലാവരെയും പങ്കാളിയാക്കുക എന്ന ലക്ഷ്യത്തോടെയുള്ള ഓണത്തിന് ഒരു മുറം പച്ചക്കറി എന്ന പദ്ധതിയുടെ അവലോകനം നടത്തിയിട്ടുണ്ടോ; വിശദമാക്കാമോ;
- (ബി) ഈ പദ്ധതിയിലൂടെ വീട്ടമ്മമാർ, വിദ്യാർത്ഥികൾ, റസിഡന്റ്സ് അസോസിയേഷനുകൾ, സഹകരണ സ്ഥാപനങ്ങൾ എന്നിവർ മുഖേന നടപ്പാക്കുന്ന പച്ചക്കറി വിത്ത് വിതരണം ഉദ്ദേശ്യ ലക്ഷ്യങ്ങൾ സാധൂകരിക്കുന്നുണ്ടോ; വ്യക്തമാക്കാമോ;
- (സി) ഈ പദ്ധതി നിലവിൽ വന്നശേഷം സംസ്ഥാനത്ത് പച്ചക്കറി കൃഷിയുടെ വ്യാപ്തിയും ഗുണനിലവാരവും വർദ്ധിപ്പിക്കുന്നതിന് സാധിച്ചിട്ടുണ്ടോ; വിശദമാക്കാമോ?

മഹാത്മാഗാന്ധി സർവ്വകലാശാല ബി-ടെക് പരീക്ഷയിലെ മോഡറേഷൻ

*279. ശ്രീ.വി.ഡി.സതീശൻ

„ വി.എസ്.ശിവകുമാർ

„ കെ.എസ്.ശബരീനാഥൻ

„ റോജി എം. ജോൺ : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) മഹാത്മാഗാന്ധി സർവ്വകലാശാല ബി-ടെക് പരീക്ഷയിൽ ഒരു സെമസ്റ്ററിൽ ഒരു വിഷയത്തിന് തോറ്റ കുട്ടികൾക്ക് അഞ്ച് മാർക്ക് മോഡറേഷനായി നൽകുന്നതിന് സിൻഡിക്കേറ്റ് എടുത്ത തീരുമാനം റദ്ദ് ചെയ്യുവാൻ സർവ്വകലാശാല സിൻഡിക്കേറ്റ് തീരുമാനിച്ചിട്ടുണ്ടോ; എങ്കിൽ അതിനുള്ള കാരണമെന്താണ് എന്നറിയിക്കുമോ;
- (ബി) ഉന്നതവിദ്യാഭ്യാസ വകുപ്പ് മന്ത്രിയുടെ പ്രൈവറ്റ് സെക്രട്ടറി പങ്കെടുത്ത അദാലത്തിൽ വച്ച് തോറ്റ വിദ്യാർത്ഥികൾക്ക് മാർക്ക് കൂട്ടി നൽകുവാൻ എടുത്ത തീരുമാനത്തെ തുടർന്നാണ് സിൻഡിക്കേറ്റും മോഡറേഷൻ നൽകുവാൻ തീരുമാനിച്ചത് എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (സി) അക്കാഡമിക് കൗൺസിലിന്റെ അധികാര പരിധിയിൽ വരുന്ന കാര്യങ്ങളിൽ അദാലത്തിലും സിൻഡിക്കേറ്റിലും തീരുമാനങ്ങൾ എടുക്കുവാനുണ്ടായ സാഹചര്യം എപ്രകാരമാണ് ഉണ്ടായതെന്ന് പരിശോധിച്ചിട്ടുണ്ടോ;
- (ഡി) അനധികൃതമായി മാർക്ക് ദാനമായി ലഭിച്ച ഏതെങ്കിലും കുട്ടികൾക്ക് ഡിഗ്രി സർട്ടിഫിക്കറ്റ് നൽകിയിട്ടുണ്ടോ; പ്രസ്തുത ഡിഗ്രി ക്യാൻസൽ ചെയ്യുന്നതിനോ പിൻവലിക്കുന്നതിനോ ചാൻസലറുടെ അനുമതി ആവശ്യമാണോയെന്ന് വ്യക്തമാക്കുമോ;
- (ഇ) പരീക്ഷാ സമ്പ്രദായത്തെ നോക്കുകത്തിയാക്കുകയും അതിന്റെ വിശ്വാസ്യതയെത്തന്നെ തകർക്കുകയും ചെയ്യുന്ന ഇത്തരം കാര്യങ്ങളിൽ ഉന്നതതല ഇടപെടലുകൾ ഉണ്ടായിട്ടുണ്ടോ എന്ന കാര്യം പരിശോധിക്കുന്നതിന് ജൂഡീഷ്യൽ അന്വേഷണം നടത്തുന്നതിന് നടപടി സ്വീകരിക്കുമോ എന്നറിയിക്കുമോ?

വിദ്യാർത്ഥികൾക്ക് കൺസഷൻ നിഷേധിക്കുന്ന കെ.എസ്.ആർ.ടി.സി. നടപടി

*280. ഡോ.എൻ. ജയരാജ്

ശ്രീ.റോഷി അഗസ്റ്റിൻ

„ മോൻസ് ജോസഫ്

„ പി.ജെ.ജോസഫ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) സർക്കാർ അംഗീകൃത വിദ്യാഭ്യാസ സ്ഥാപനങ്ങളിൽ പഠിക്കുന്ന വിദ്യാർത്ഥികൾക്ക് കൺസഷൻ നിഷേധിക്കുന്ന കെ.എസ്.ആർ.ടി.സി. യുടെ നടപടിക്ക് പരിഹാരം കണ്ടെത്തുമോ;
- (ബി) സംസ്ഥാനത്തെ അംഗീകൃത സി.ബി.എസ്.ഇ. സ്കൂളുകളിൽ പഠിക്കുന്ന വിദ്യാർത്ഥികൾക്ക് ഇനിയും കൺസഷൻ നൽകിയിട്ടില്ല എന്ന പ്രശ്നത്തിന് എന്ത് പരിഹാരമാണ് നിർദ്ദേശിച്ചിട്ടുള്ളത്;
- (സി) അധ്യയനവർഷം തുടങ്ങി അഞ്ചു മാസം കഴിഞ്ഞിട്ടും കെ.എസ്.ആർ.ടി.സി. ബസ്സുകൾ മാത്രം ഓടുന്ന പ്രദേശങ്ങളിലെ വിദ്യാർത്ഥികളുടെ കൺസഷൻ പ്രശ്നത്തിന് പരിഹാരം ഉണ്ടാകാത്തതിന്റെ കാരണം

വ്യക്തമാക്കാമോ;

- (ഡി) വിദ്യാർത്ഥികളുടെ യാത്രാ പ്രശ്നം പരിഹരിക്കുന്നതിന് ഈ സർക്കാർ എന്ത് നടപടികളാണ് കൈക്കൊണ്ടതെന്ന് വ്യക്തമാക്കാമോ?

വെയർഹൗസിംഗ് കോർപ്പറേഷന്റെ പ്രവർത്തനങ്ങൾ

*281. ശ്രീ.വി.ആർ. സുനിൽ കുമാർ

„ മുല്ലക്കര രത്നാകരൻ

„ ചിറ്റയം ഗോപകുമാർ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) വെയർഹൗസിംഗ് കോർപ്പറേഷന്റെ പ്രവർത്തനങ്ങൾ വിലയിരുത്തിയിട്ടുണ്ടോ; വിശദമാക്കുമോ;
- (ബി) വെയർ ഹൗസിംഗ് കോർപ്പറേഷൻ ഏതൊക്കെ മേഖലകളിലാണ് പ്രവർത്തിക്കുന്നതെന്നും ആയതിന്റെ ഫലപ്രാപ്തിയും സംബന്ധിച്ച വിവരങ്ങൾ അറിയിക്കുമോ;
- (സി) ഓപ്പറേഷൻ പരശുറാം എന്ന പേരിൽ ഒരു പദ്ധതി വെയർ ഹൗസിംഗ് കോർപ്പറേഷൻ നടത്തുന്നുണ്ടോ; പ്രസ്തുത പദ്ധതി സംബന്ധിച്ച വിവരങ്ങൾ അറിയിക്കുമോ;
- (ഡി) കോർപ്പറേഷന്റെ നേതൃത്വത്തിൽ കീടനശീകരണ പ്രവർത്തനങ്ങൾ നടത്തുന്നുണ്ടോ; വ്യക്തമാക്കുമോ?

കേന്ദ്ര മോട്ടോർ വാഹന ഭേദഗതി നിയമം

*282. ശ്രീ.പി.വി. അൻവർ

„ ഐ.ബി. സതീഷ്

„ പുരുഷൻ കടലുണ്ടി

„ ജെയിംസ് മാത്യു : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) കേന്ദ്ര മോട്ടോർ വാഹന ഭേദഗതി നിയമപ്രകാരം ഗതാഗത നിയമ ലംഘനങ്ങൾക്ക് യുക്തിരഹിതമായി വർദ്ധിപ്പിച്ച പിഴത്തുക കുറവു വരുത്തുന്നതിന് സംസ്ഥാനത്തിന് അനുമതി ലഭിച്ചതിന്റെയടിസ്ഥാനത്തിൽ ഇത് കുറച്ചിട്ടുണ്ടോ;
- (ബി) പുതിയ ഭേദഗതി നിയമം പൊതുഗതാഗത സംവിധാനത്തെ പ്രതികൂലമായി ബാധിക്കാനിടയുള്ളതിനാൽ പൊതുഗതാഗത സംവിധാനം പൊതു മേഖലയിൽത്തന്നെ നിലനിർത്തുന്നതിന് എന്തെങ്കിലും നടപടി സ്വീകരിക്കാൻ സാധ്യമാകുമോ;
- (സി) മോട്ടോർ വാഹന വകുപ്പിന്റെ സ്വകാര്യവൽക്കരണത്തിനിടയാക്കുന്ന വ്യവസ്ഥകൾ പിൻവലിക്കാൻ കേന്ദ്ര സർക്കാരിനോട് ആവശ്യപ്പെടുമോ;
- (ഡി) ഡ്രൈവിംഗ് സ്കൂളുകളെയും ചെറുകിട വർക്ക്ഷോപ്പുകളെയും ഭേദഗതി നിയമം എങ്ങനെ ബാധിക്കുമെന്നാണ് വിലയിരുത്തിയിരിക്കുന്നത്; തൊഴിലാളി ദ്രോഹകരമായ ഭേദഗതികൾ പിൻവലിക്കാൻ ആവശ്യപ്പെടുന്ന കാര്യം പരിശോധിക്കുമോ;

(ഇ) പ്രതികൂല സാഹചര്യത്തിലും സംസ്ഥാനത്തെ പൊതുഗതാഗത സംവിധാനത്തെ സംരക്ഷിക്കാൻ സ്വീകരിച്ചു വരുന്ന നടപടികൾ എന്തെല്ലാമെന്ന് അറിയിക്കാമോ?

ഉന്നത വിദ്യാഭ്യാസ മേഖലയിൽ ഗുണമേന്മ ഉറപ്പാക്കാനുള്ള പ്രവർത്തനങ്ങൾ

*283. ശ്രീ.വി. ജോയി

„ എ. എൻ. ഷംസീർ

പ്രൊഫ.കെ.യു. അരുണൻ

ശ്രീ.എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിലെത്തിയതിനുശേഷം ഉന്നത വിദ്യാഭ്യാസ രംഗത്ത് ഗുണമേന്മയും പ്രാപ്യതയും ഉറപ്പാക്കാനായി നടത്തിയ പ്രവർത്തനങ്ങൾ എന്തെല്ലാമാണെന്ന് അറിയിക്കാമോ;
- (ബി) എത്ര സർക്കാർ കോളേജുകൾക്ക് 'നാക് ' അക്രഡിറ്റേഷൻ ലഭ്യമായി; സംസ്ഥാനത്ത് പ്രത്യേകമായി അക്രഡിറ്റേഷൻ നൽകുന്നതിന് 'സാക്' പ്രവർത്തനം ആരംഭിച്ചിട്ടുണ്ടോ;
- (സി) സർവ്വകലാശാലകളിലെയും സർക്കാർ ആർട്സ് ആന്റ് സയൻസ് കോളേജുകളിലെയും അദ്ധ്യാപക അദ്ധ്യാപകേതര ഒഴിവുകൾ നികത്താൻ സ്വീകരിച്ച നടപടി അറിയിക്കാമോ;
- (ഡി) പുതുതായി സർക്കാർ എയ്ഡഡ് മേഖലയിൽ എവിടെയെല്ലാമാണ് ആർട്സ് ആന്റ് സയൻസ് കോളേജുകൾ അനുവദിച്ചിട്ടുള്ളത് എന്ന് അറിയിക്കുമോ?

റിയൽ എസ്റ്റേറ്റ് റെഗുലേറ്ററി അതോറിറ്റി

*284. ശ്രീ.പി.കെ.അബ്ദു റബ്ബ്

ഡോ.എം. കെ. മുനീർ

ശ്രീ.ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) റിയൽ എസ്റ്റേറ്റ് മേഖലയിൽ നിലനിൽക്കുന്ന ആശാസ്യമല്ലാത്ത നടപടികൾ അവസാനിപ്പിക്കുന്നതിനും അനധികൃത ഇടപാടുകളും നിർമ്മാണ പ്രവൃത്തികളും തടയുന്നതിനും സംസ്ഥാനത്ത് റിയൽ എസ്റ്റേറ്റ് റെഗുലേറ്ററി അതോറിറ്റി പ്രവർത്തനം ആരംഭിച്ചിട്ടുണ്ടോ;
- (ബി) അതോറിറ്റിയുടെ പ്രവർത്തനത്തിനാവശ്യമായ ചട്ടങ്ങളും നിയമങ്ങളും ഉണ്ടാക്കിയിട്ടുണ്ടോ; എങ്കിൽ വിശദാംശം അറിയിക്കുമോ?

ലൈഫ് മിഷൻ പദ്ധതി പ്രവർത്തനം

*285. ശ്രീ.റോഷി അഗസ്റ്റിൻ

„ സി.എഫ്.തോമസ്

„ പി.ജെ.ജോസഫ്

„ മോൻസ് ജോസഫ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം

മറുപടി നൽകുമോ:

- (എ) സംസ്ഥാനത്ത് നടപ്പാക്കി വരുന്ന ലൈഫ് മിഷൻ പദ്ധതികളുടെ പ്രവർത്തനവും പുരോഗതിയും വിശദമാക്കാമോ;
- (ബി) നിർമ്മാണച്ചെലവിൽ ഉണ്ടായിരിക്കുന്ന ഗണ്യമായ വർദ്ധനവ് കാരണം പദ്ധതിക്ക് അനുവദിച്ചിരിക്കുന്ന ധനസഹായം വർദ്ധിപ്പിക്കുവാൻ നടപടി സ്വീകരിക്കുമോ;
- (സി) ഭൂമിയില്ലാത്തവർക്ക് ഭൂമി കണ്ടെത്തുന്ന രീതിക്ക് പകരമായി സർക്കാർ പുറമ്പോക്ക് കണ്ടെത്തി ഗുണഭോക്താക്കൾക്ക് നൽകുന്ന കാര്യം പരിശോധിക്കുമോ;
- (ഡി) ഗുണഭോക്തൃ ലിസ്റ്റിൽ അനർഹർ കടന്നുകൂടുന്നത് തടയുവാൻ എന്ത് മുൻകരുതലാണ് സ്വീകരിക്കുന്നതെന്ന് വ്യക്തമാക്കാമോ?

സാങ്കേതിക സർവ്വകലാശാലയിൽ എക്സാമിനേഷൻ മാനേജിംഗ് കമ്മിറ്റി

*286. ശ്രീ.ഐ.സി.ബാലകൃഷ്ണൻ

„ കെ.സി.ജോസഫ്

„ വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സാങ്കേതിക സർവ്വകലാശാലയിൽ പരീക്ഷാ നടത്തിപ്പിനായി ആറു പേരടങ്ങുന്ന മാനേജിംഗ് കമ്മിറ്റി രൂപീകരിക്കുവാൻ വകുപ്പ് മന്ത്രി ഉത്തരവ് നൽകിയിരുന്നോ;
- (ബി) പ്രസ്തുത കമ്മിറ്റിക്ക് ചോദ്യപേപ്പർ തയ്യാറാക്കുന്നതിനുള്ള ചുമതലയും നൽകിയിട്ടുണ്ടോ; ഇത് പരീക്ഷാചോദ്യപേപ്പറിന്റെ രഹസ്യ സ്വഭാവം നഷ്ടപ്പെടുത്തുവാൻ ഇടയാക്കുമെന്ന് പരിശോധിക്കുമോ;
- (സി) പരീക്ഷാ കൺട്രോളറുടെ നേതൃത്വത്തിലുള്ള എക്സാമിനേഷൻ മാനേജ്മെന്റ് സിസ്റ്റം എന്ന സംവിധാനത്തിന് പകരം പുതിയ കമ്മിറ്റിയെ നിയോഗിച്ചതിന്റെ പ്രത്യേക സാഹചര്യം എന്തായിരുന്നുവെന്ന് വ്യക്തമാക്കുമോ;
- (ഡി) പുതിയ കമ്മിറ്റി പ്രകാരം ചോദ്യപേപ്പർ തയ്യാറാക്കുന്നതിന് ഡീനിന് ചുമതലയുണ്ടോ; സാങ്കേതിക സർവ്വകലാശാല നിയമപ്രകാരം ഡീനിന് അപ്രകാരമുള്ള ഒരു ചുമതല നൽകുന്നതിന് സാധിക്കുമോ;
- (ഇ) എക്സാമിനേഷൻ മാനേജിംഗ് കമ്മിറ്റി രൂപീകരിക്കുന്ന കാര്യം സർവ്വകലാശാലയുടെ സിൻഡിക്കേറ്റ് ചർച്ച ചെയ്തിട്ടുണ്ടോ; എങ്കിൽ ഏതു തീയതിയിൽ കൂടിയ യോഗത്തിലാണ് പ്രസ്തുത വിഷയം ചർച്ച ചെയ്തതെന്ന് വ്യക്തമാക്കുമോ?

റോഡപകടങ്ങൾ കുറയ്ക്കുന്നതിന് നടപടി

*287. ശ്രീ.ഇ.ടി. ടൈസൺ മാസ്റ്റർ

„ ആർ. രാമചന്ദ്രൻ

ശ്രീമതി ഇ.എസ്.ബിജിമോൾ

ശ്രീ.ജി.എസ്.ജയലാൽ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) ദേശീയ-സംസ്ഥാന പാതകളിൽ അപകടങ്ങൾ കുറയ്ക്കുന്നതിനും റോഡുകളിലെ സുരക്ഷ വർദ്ധിപ്പിക്കുന്നതിനുമായി സ്വീകരിക്കുന്ന നടപടികൾ വിശദമാക്കുമോ;
- (ബി) പൊതുജന പങ്കാളിത്തത്തോടെ ഗതാഗത നിയമലംഘകരെ കുടുക്കുവാനും അതുവഴി അപകടങ്ങൾ കുറയ്ക്കുവാനും പദ്ധതി പ്രാവർത്തികമാക്കിയിട്ടുണ്ടോ;
- (സി) ദേശീയ-സംസ്ഥാന പാതകളിൽ കൂടുതൽ അപകടങ്ങൾ ഉണ്ടാകുന്ന സ്ഥലങ്ങളിൽ നിരീക്ഷണ ക്യാമറകൾ സ്ഥാപിച്ച് അപകടങ്ങൾ കുറയ്ക്കുന്നതിന് റഡാർ സർവ്വൈലൻസ് സംവിധാനം തയ്യാറാക്കിയിട്ടുണ്ടോ; വ്യക്തമാക്കുമോ;
- (ഡി) റോഡപകടങ്ങൾ കുറച്ച് റോഡ് സുരക്ഷ വർദ്ധിപ്പിക്കുന്നതിന് റോഡ് സുരക്ഷാ ഡേറ്റാ സെന്റർ ഏതൊക്കെ തരത്തിൽ സഹായകരമാകുമെന്ന് അറിയിക്കുമോ?

വിരമിച്ച കെ.എസ്.ആർ.ടി.സി. ജീവനക്കാർക്ക് ജപ്തി നോട്ടീസ്

*288. ശ്രീ.എൽദോസ് പി. കുന്നപ്പിള്ളിൽ

,, പി.ടി. തോമസ്

,, എം. വിൻസെന്റ്

,, വി.ടി.ബൽറാം : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) ശമ്പളത്തിൽ നിന്നും വായ്പാ തുക പിടിച്ചശേഷം കെ.എസ്.ആർ.ടി.സി. അത് ധനകാര്യ സ്ഥാപനങ്ങളിൽ അടയ്ക്കുന്നതിൽ വീഴ്ച വരുത്തിയതുമൂലം വിരമിച്ച ജീവനക്കാർക്ക് പെൻഷൻ ആനുകൂല്യങ്ങൾ ലഭിക്കാത്തതും ധനകാര്യ സ്ഥാപനങ്ങളിൽ നിന്നും ജപ്തി നോട്ടീസ് വരുവാനുമുള്ള സാഹചര്യമുണ്ടായിട്ടുണ്ടോ;
- (ബി) ഇതു സംബന്ധിച്ച് മനുഷ്യാവകാശ കമ്മീഷൻ എന്തെങ്കിലും നിർദ്ദേശം നൽകിയിരുന്നോ; അതിന്റെ അടിസ്ഥാനത്തിൽ സ്വീകരിച്ച നടപടി എന്താണ്; വ്യക്തമാക്കുമോ;
- (സി) ജീവനക്കാരുടെ ശമ്പളത്തിൽ നിന്നും പിടിക്കുന്ന വായ്പാ തുക കൃത്യമായി ധനകാര്യ സ്ഥാപനങ്ങളിൽ അടയ്ക്കുന്നതിന് കർശന നടപടി സ്വീകരിക്കുമോ?

കൃഷിഭൂമി തരിശിടുന്ന പ്രവണത

*289. ശ്രീ.പാറക്കൽ അബ്ദുല്ല

,, വി.കെ.ഇബ്രാഹിം കുഞ്ഞ്

പ്രൊഫ.ആബിദ് ഹുസൈൻ തങ്ങൾ

ശ്രീ.എം.ഉമ്മർ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) കൃഷിഭൂമി തരിശിടുന്ന പ്രവണത തടയാൻ ഈ സർക്കാർ സ്വീകരിച്ച നടപടികളെന്തെന്ന് വ്യക്തമാക്കുമോ;
- (ബി) അത്തരം ഭൂമിയുടെ വിവരശേഖരണം നടത്തിയിട്ടുണ്ടോ; എങ്കിൽ വിശദാംശം അറിയിക്കുമോ;
- (സി) അതിൽ എത്രത്തോളം കൃഷിയോഗ്യമാക്കാൻ കഴിഞ്ഞിട്ടുണ്ടെന്നും അതിനായി എന്തൊക്കെ മാർഗ്ഗങ്ങളാണ് സ്വീകരിച്ചതെന്നും വിശദമാക്കുമോ?

ദേശീയ ഗ്രാമീണ തൊഴിലുറപ്പ് പദ്ധതിയുടെ പ്രവർത്തന പുരോഗതി

*290. ശ്രീ.ഒ. ആർ. കേള

„ എസ്.രാജേന്ദ്രൻ

„ സി.കെ. ഹരീന്ദ്രൻ

„ സി.കൃഷ്ണൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) ദേശീയ ഗ്രാമീണ തൊഴിലുറപ്പ് പദ്ധതി ലേബർ ബജറ്റ് അനുസരിച്ചാണോ പുരോഗമിക്കുന്നത്; ഈ സർക്കാർ അധികാരത്തിലെത്തിയതിന് ശേഷം സൃഷ്ടിക്കാൻ സാധിച്ച തൊഴിൽ ദിനങ്ങളുടെയും പദ്ധതി പ്രവർത്തനങ്ങൾക്കായി വിനിയോഗിച്ച ആകെ തുകയുടെയും കണക്ക് ലഭ്യമാണോ;
- (ബി) ഹരിതകേരള മിഷനുമായി യോജിച്ചുകൊണ്ടുള്ള പദ്ധതി പ്രകാരം മണ്ണ്-ജലസംരക്ഷണ പ്രവർത്തനത്തിന് പ്രാധാന്യം നൽകി വരുന്നുണ്ടോ; ഉപജീവനമാർഗം മെച്ചപ്പെടുത്തുന്ന പ്രവൃത്തികൾ ഏറ്റെടുക്കാൻ അനുവദിച്ചിട്ടുണ്ടോ;
- (സി) പദ്ധതിയിൽ തൊഴിലാളികൾക്ക് കൂലി നിശ്ചയിക്കുന്നതിനുള്ള മാനദണ്ഡം അറിയിക്കാമോ; ഈ വർഷം കൂലി പുതുക്കി നിശ്ചയിച്ചിട്ടുണ്ടോ; നിലവിലെ കൂലി എത്ര രൂപയാണ്;
- (ഡി) തൊഴിലാളികൾക്ക് കൂലി വർദ്ധിപ്പിച്ചു നൽകണമെന്ന് കേന്ദ്രസർക്കാരിനോട് ആവശ്യപ്പെടുമോ എന്നറിയിക്കാമോ?

കെ.എസ്.ആർ.ടി.സി.യുടെ കാര്യക്ഷമതാ വർദ്ധനവ്

*291. ശ്രീ.കെ.ഡി. പ്രസേനൻ

„ ബി.ഡി. ദേവസ്സി

„ എ. പ്രദീപ്കുമാർ

„ ആന്റണി ജോൺ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിലെത്തുന്ന സമയം കെ.എസ്.ആർ.ടി.സി.ക്ക് പ്രതിമാസം നൂറ്റി മൂപ്പത് കോടിയോളം രൂപ വരുമാന വിടവുണ്ടായിരുന്നത് പതിനഞ്ച് കോടിയോളം രൂപയായി കുറയ്ക്കാൻ സാധ്യമായതിന് നടത്തിയ ഇടപെടലുകൾ അറിയിക്കാമോ;
- (ബി) കേന്ദ്രസർക്കാർ നയം കൊണ്ടും സെസ് വർദ്ധിപ്പിച്ചുകൊണ്ടും ഡീസൽ വില വർദ്ധിക്കുന്നത് കെ.എസ്.ആർ.ടി.സി.ക്ക് പ്രതിമാസം എത്ര അധിക സാമ്പത്തിക ബാധ്യത സൃഷ്ടിക്കുന്നുണ്ട് എന്ന് വെളിപ്പെടുത്താമോ;
- (സി) ഈ സാഹചര്യത്തിൽ ഇന്ധന ചെലവ് കുറഞ്ഞതും അന്തരീക്ഷ മലിനീകരണം ഇല്ലാത്തതുമായ ഇലക്ട്രിക് ബസുകളും സി.എൻ.ജി. ബസുകളും പുതുതായി വാങ്ങാൻ പദ്ധതിയുണ്ടോ;
- (ഡി) ജീവനക്കാരുടെ സഹകരണത്തോടെ കെ.എസ്.ആർ.ടി.സി.യുടെ കാര്യക്ഷമത വർദ്ധനവിന് നടത്തിവരുന്ന പ്രവർത്തനങ്ങൾ അറിയിക്കാമോ?

നീര അന്താരാഷ്ട്ര നിലവാരത്തിൽ വിപണിയിലിറക്കുവാൻ നടപടി

*292. ശ്രീ.സി.എഫ്.തോമസ്

„ റോഷി അഗസ്റ്റിൻ
„ മോൻസ് ജോസഫ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് നീര ഉല്പാദനത്തിന്റെയും വിതരണത്തിന്റെയും പുരോഗതി വ്യക്തമാക്കാമോ;
- (ബി) പല കമ്പനികൾ പല പേരുകളിൽ ഇറക്കുന്ന നീര പൊതു ബ്രാൻഡിൽ അന്താരാഷ്ട്ര നിലവാരത്തിൽ വിപണിയിലിറക്കുവാൻ നടപടി സ്വീകരിക്കുമോ;
- (സി) നീര ചെത്തുന്നതിന് ഏകീകൃത സാങ്കേതികവിദ്യ വികസിപ്പിക്കുമോ; നീരയുടെ ഗുണമേന്മ പരിശോധിക്കുവാനും പൊതുമാനദണ്ഡം തയ്യാറാക്കുന്നതിനും കമ്മിറ്റിയെ നിശ്ചയിച്ചിട്ടുണ്ടോ; എങ്കിൽ പ്രസ്തുത കമ്മിറ്റി സർക്കാരിന് റിപ്പോർട്ട് നൽകിയിട്ടുണ്ടോ; വ്യക്തമാക്കുമോ?

മാലിന്യ സംസ്കരണ പ്രവർത്തനങ്ങൾ

*293. ശ്രീ.ഡി.കെ. മുരളി

„ എസ്.ശർമ്മ
„ കെ. ആൻസലൻ

„ ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) കേന്ദ്രസർക്കാർ മികച്ച തദ്ദേശ സ്വയംഭരണ സ്ഥാപനങ്ങൾക്ക് നൽകുന്ന ഡി.ഡി.യു. സശാക്തീകരണ പുരസ്കാരം തിരുവനന്തപുരം ജില്ലാ പഞ്ചായത്തിനും നെടുമങ്ങാട് ബ്ലോക്ക് പഞ്ചായത്തിനും ലഭിക്കുകയും മികച്ച മാലിന്യ സംസ്കരണത്തിനുള്ള അന്താരാഷ്ട്ര പുരസ്കാരം തിരുവനന്തപുരം നഗരസഭക്കും ലഭിക്കുന്ന തരത്തിൽ സംസ്ഥാനത്തെ തദ്ദേശസ്വയംഭരണ സ്ഥാപനങ്ങൾ നേടിയ മികവ് കൂടുതൽ ശാക്തീകരിക്കാൻ ജലസംരക്ഷണം, കൃഷി വികസനം, മാലിന്യ സംസ്കരണം തുടങ്ങിയ മേഖലകളിൽ നടത്തിവരുന്ന പ്രവർത്തനങ്ങളെക്കുറിച്ച് വിശദമാക്കാമോ;
- (ബി) ഹരിത കേരളം മിഷന്റെ നേതൃത്വത്തിൽ ഹരിത നിയമ ബോധവൽക്കരണം നടത്തിയിരുന്നോ; ഹരിത നിയമം കർശനമാക്കാൻ തദ്ദേശ സ്വയംഭരണ സ്ഥാപനങ്ങൾ നടപടിയെടുത്തിട്ടുണ്ടോ;
- (സി) പൊതു സ്ഥലങ്ങളിലും ജലസ്രോതസ്സുകളിലും പ്ലാസ്റ്റിക് ഉൾപ്പെടെയുള്ള മാലിന്യം നിക്ഷേപിക്കുന്നവർക്കെതിരെ കർശന നടപടിയെടുക്കാൻ തദ്ദേശ സ്വയംഭരണ സ്ഥാപനങ്ങൾക്ക് നിർദ്ദേശം നൽകിയിട്ടുണ്ടോ;
- (ഡി) സംസ്ഥാനത്ത് പി.വി.സി. ഫ്ളെക്സ് ഉല്പന്നങ്ങൾ പൂർണ്ണമായി നിരോധിച്ചത് വിജയകരമായി നടപ്പാക്കാൻ സാധ്യമായിട്ടുണ്ടോ; പരസ്യത്തിനുപയുക്തമായ ബദൽ ഉല്പന്നം ലഭ്യമാണോ; വ്യക്തമാക്കുമോ?

മെട്രോപൊളിറ്റൻ ട്രാൻസ്പോർട്ട് അതോറിറ്റി

*294. ശ്രീമതി സി.കെ. ആശ

ശ്രീ.മുല്ലക്കര രത്നാകരൻ

„ കെ. രാജൻ

„ എൽദോ എബ്രഹാം : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) നഗര ഗതാഗതത്തിന്റെ ആസൂത്രണം, മേൽനോട്ടം, വികസനം, ഏകോപനം, നിയന്ത്രണം എന്നീ ലക്ഷ്യങ്ങളോടുകൂടി മെട്രോപൊളിറ്റൻ ട്രാൻസ്പോർട്ട് അതോറിറ്റികൾ സ്ഥാപിക്കുന്നതിന് തീരുമാനിച്ചിട്ടുണ്ടോ;
- (ബി) ഓരോ കോർപ്പറേഷനും പ്രത്യേക ട്രാൻസ്പോർട്ട് അതോറിറ്റികൾ ഉണ്ടാകുമോ; വ്യക്തമാക്കുമോ;
- (സി) സമഗ്ര മൊബിലിറ്റി പ്ലാൻ പ്രാദേശിക വികസന പ്ലാനുമായി സംയോജിപ്പിക്കുന്നതിന് നടപടി സ്വീകരിക്കുമോ;
- (ഡി) ഇടതടവില്ലാത്ത ഗതാഗതത്തിനും (സീംലെസ് ട്രാൻസ്പോർട്ട്) മറ്റ് സൗകര്യങ്ങൾ മെച്ചപ്പെടുത്തുന്നതിനും അതോറിറ്റി വഹിക്കുന്ന പങ്ക് വ്യക്തമാക്കുമോ?

കേന്ദ്രീകൃത വേസ്റ്റ് ടു എനർജി പ്ലാന്റുകൾ

*295. ഡോ.എം. കെ. മുനീർ

ശ്രീ.അബ്ദുൽ ഹമീദ് പി.

„ എൻ. ഷംസുദ്ദീൻ

„ ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) ഖരമാലിന്യം സംസ്കരിച്ച് വൈദ്യുതി ഉൽപാദിപ്പിക്കുന്ന കേന്ദ്രീകൃത വേസ്റ്റ് ടു എനർജി പ്ലാന്റുകൾ പൊതു-സ്വകാര്യ പങ്കാളിത്തത്തോടുകൂടി വ്യാപകമായി സ്ഥാപിക്കുന്നതിന് തീരുമാനമെടുത്തിട്ടുണ്ടോ; പദ്ധതിയുടെ പ്രവർത്തനം സംബന്ധിച്ച വിശദവിവരം നൽകാമോ;
- (ബി) സ്വകാര്യ പങ്കാളിത്തത്തോടുകൂടി ഇത്തരം പ്ലാന്റുകൾ സ്ഥാപിക്കുമ്പോൾ ഉണ്ടാകാവുന്ന പ്രശ്നങ്ങൾ വിലയിരുത്തിയിട്ടുണ്ടോ; വ്യക്തമാക്കാമോ;
- (സി) ഇത്തരത്തിൽ സംസ്ഥാനത്തൊട്ടാകെ എത്ര പ്ലാന്റുകൾ സ്ഥാപിച്ചിട്ടുണ്ടെന്നും ഇനി എവിടെയെല്ലാം സ്ഥാപിക്കാൻ ഉദ്ദേശിക്കുന്നുവെന്നും വെളിപ്പെടുത്തുമോ?

ബി-ടെക് പരീക്ഷയിൽ തോറ്റ വിദ്യാർത്ഥികൾക്ക് മാർക്ക് ദാനം

*296. ശ്രീ.സണ്ണി ജോസഫ്

„ എം. വിൻസെന്റ്

„ അനൂപ് ജേക്കബ്

„ ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) മഹാത്മാഗാന്ധി സർവ്വകലാശാലയിൽ ബി-ടെക് പരീക്ഷയിൽ തോറ്റ വിദ്യാർത്ഥികൾക്ക് മാനദണ്ഡങ്ങൾ ലംഘിച്ചുകൊണ്ട് മാർക്ക് ദാനം ചെയ്ത് അവരെ വിജയിപ്പിച്ച സംഭവം സംബന്ധിച്ച് ചാൻസലർ റിപ്പോർട്ട് ആവശ്യപ്പെട്ടിട്ടുണ്ടോ;
- (ബി) എങ്കിൽ ചാൻസലർക്ക് സർവ്വകലാശാല എന്ത് മറുപടിയാണ് നൽകിയതെന്ന് വ്യക്തമാക്കാമോ;
- (സി) ഉന്നതങ്ങളിൽ നിന്നുള്ള സമ്മർദ്ദത്തിന്റെ ഫലമായിട്ടാണ് സിൻഡിക്കേറ്റ് ഇത്തരം ഒരു തീരുമാനം എടുത്തത് എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; വ്യക്തമാക്കാമോ?

കുടുംബശ്രീ ഉല്പന്നങ്ങളുടെ വില്പന വർദ്ധിപ്പിക്കുന്നതിന് പദ്ധതി

*297. ശ്രീ.കെ. രാജൻ

„ ഇ.കെ.വിജയൻ

ശ്രീമതി ഗീതാ ഗോപി

ശ്രീ.എൽദോ എബ്രഹാം : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) കുടുംബശ്രീ ഉല്പന്നങ്ങളുടെ സ്വീകാര്യത കൂട്ടി വില്പന വർദ്ധിപ്പിക്കുന്നതിനായി സർക്കാർ നടപ്പാക്കുന്ന പദ്ധതികൾ എന്തെല്ലാമെന്ന് വിശദമാക്കുമോ;
- (ബി) കുടുംബശ്രീ വനിതാസംരംഭകരുടെ ഉല്പന്നങ്ങൾ ഓൺലൈൻ വിപണിയിൽ ലഭ്യമാക്കുന്നതിന് ഇ-കോമേഴ്സ് പോർട്ടൽ നിലവിലുണ്ടോ; ആയതിന്റെ പ്രവർത്തനം സംബന്ധിച്ച വിവരങ്ങൾ അറിയിക്കാമോ;
- (സി) കുടുംബശ്രീ ഉല്പന്നങ്ങൾ ഇടനിലക്കാരില്ലാതെ നേരിട്ട് വിപണിയിൽ എത്തിക്കുന്നതിനായി സ്ഥാപിച്ച നാട്ടുപന്തുകളുടെ പ്രവർത്തനം ഫലപ്രദമാണോ; വ്യക്തമാക്കുമോ;
- (ഡി) കുടുംബശ്രീ ഉല്പന്നങ്ങൾ പൊതുജന ശ്രദ്ധ ലഭിക്കുന്ന സ്ഥലങ്ങളിൽ പ്രദർശിപ്പിക്കുകയും വിപണനം നടത്തുകയും ചെയ്യുന്നതിന് സ്വീകരിച്ചിട്ടുള്ള മാർഗ്ഗങ്ങൾ ഏതെല്ലാമെന്ന് അറിയിക്കാമോ?

പ്ലാസ്റ്റിക്, ഇലക്ട്രോണിക്സ് മാലിന്യങ്ങൾ നിയന്ത്രിക്കുന്നതിന് നടപടി

*298. ശ്രീ.എസ്.ശർമ്മ

„ വി. കെ. സി. മമ്മത്ത് കോയ

„ എം. നൗഷാദ്

„ കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്ലാസ്റ്റിക് മാലിന്യങ്ങളും ഇലക്ട്രോണിക്സ് മാലിന്യങ്ങളും ദിവസേന വർദ്ധിച്ച് വരുന്നത് നിയന്ത്രിക്കുന്നതിന് ഈ സർക്കാർ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;

- (ബി) ആരോഗ്യ-പാരിസ്ഥിതിക പ്രശ്നങ്ങൾ സൃഷ്ടിക്കുന്ന പോളി വിനൈൽ ക്ലോറൈഡ്(പി.വി.സി.) ഉപയോഗിച്ചുള്ള ഫ്ലോക്സ് സംസ്ഥാനത്ത് നിരോധിച്ചുകൊണ്ട് ഉത്തരവ് പുറപ്പെടുവിച്ചിട്ടുണ്ടോ;
- (സി) എങ്കിൽ ഇത് സംബന്ധിച്ച് പാലിക്കേണ്ട നടപടിക്രമങ്ങൾ എന്തൊക്കെയാണെന്ന് വിശദമാക്കാമോ;
- (ഡി) സർക്കാർ പരിപാടികൾ, സ്വകാര്യ പരിപാടികൾ, മതപരമായ ചടങ്ങുകൾ, സിനിമ, തിരഞ്ഞെടുപ്പ് പ്രചരണം തുടങ്ങിയവയ്ക്കെല്ലാം പി.വി.സി.യ്ക്ക് പകരമായി പരിസ്ഥിതി സൗഹൃദവും പുനഃചംക്രമണം ചെയ്യാൻ സാധിക്കുന്നതുമായ വസ്തുക്കൾ ഉപയോഗിക്കുന്നത് പ്രോത്സാഹിപ്പിക്കാൻ എന്തെല്ലാം നടപടിയാണ് സ്വീകരിച്ചിട്ടുള്ളതെന്ന് അറിയിക്കുമോ?

സ്വാശ്രയ എഞ്ചിനീയറിംഗ് കോളേജുകളിലെ നിലവാരത്തകർച്ച

*299. ശ്രീ.എം. രാജഗോപാലൻ

,, എം. സ്വരാജ്

,, കെ.യു. ജനിഷ് കുമാർ

,, എം. മുക്കേഷ് : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ സ്വാശ്രയ എഞ്ചിനീയറിംഗ് കോളേജുകളിൽ എഴുപത്തിയെട്ട് ശതമാനത്തിലും വിജയശതമാനം നാൽപ്പതിൽ താഴെയായിരുന്നതും അവയിൽ രണ്ടെണ്ണത്തിൽ ഒരാൾ പോലും ജയിച്ചില്ലെന്നതും പത്ത് എണ്ണത്തിൽ പത്ത് ശതമാനത്തിൽ താഴെയായിരുന്നു വിജയം എന്നതും സ്വാശ്രയ മേഖലയിലെ നിലവാരത്തകർച്ചയുടെ സൂചകമായതിനാൽ വിദ്യാർത്ഥികളുടെ ഭാവിയെക്കുറിച്ച് ഈ സ്ഥാപനങ്ങളുടെ നിലവാരം മെച്ചപ്പെടുത്തുന്നതിന് സർക്കാരിന് നടത്താൻ കഴിയുന്ന ഇടപെടലുകൾ എന്തെല്ലാമെന്നറിയിക്കാമോ;
- (ബി) സ്വാശ്രയ എഞ്ചിനീയറിംഗ് കോളേജുകളുടെ അക്കാദമിക ഓഡിറ്റ് നടത്താൻ പദ്ധതിയുണ്ടോ; ഇതിൽ എന്തെല്ലാം കാര്യങ്ങളാണ് പരിശോധിക്കപ്പെടുന്നതെന്ന് അറിയിക്കുമോ;
- (സി) ഈ വർഷവും സ്വാശ്രയ എഞ്ചിനീയറിംഗ് കോളേജുകളിലെ പകുതിയോളം സീറ്റുകളിൽ വിദ്യാർത്ഥികൾ പ്രവേശനം തേടിയില്ലെന്ന സാഹചര്യത്തിൽ നിലവാരത്തകർച്ചയെക്കുറിച്ച് പഠനം നടത്താൻ ഉദ്ദേശിക്കുന്നുണ്ടോ; പ്രവേശന നടപടികളെക്കുറിച്ച് സമഗ്ര അവലോകനം നടത്താൻ നിയമിച്ച കമ്മിറ്റി, റിപ്പോർട്ട് സമർപ്പിച്ചിട്ടുണ്ടോയെന്ന് അറിയിക്കുമോ?

യൂണിവേഴ്സിറ്റി പരീക്ഷകളുടെ നഷ്ടപ്പെട്ട ഉത്തരക്കടലാസ്സുകൾ

*300. ശ്രീ.അനിൽ അക്കര

,, കെ.എസ്.ശബരീനാഥൻ

,, റോജി എം. ജോൺ

,, എം. വിൻസെന്റ് : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) വിവിധ പരീക്ഷകളുടെ ഉത്തരക്കടലാസ്സുകൾ നഷ്ടപ്പെട്ടതായി കേരള സർവ്വകലാശാല രജിസ്ട്രാർ പോലീസിൽ പരാതിപ്പെട്ടിട്ടുണ്ടോ;

- (ബി) എവിടെ നിന്ന് ഉത്തരക്കടലാസുകൾ നഷ്ടപ്പെട്ടതായാണ് പ്രാഥമിക പരിശോധനയിൽ കണ്ടെത്തിയിട്ടുള്ളത് എന്നറിയിക്കുമോ;
- (സി) സർവ്വകലാശാല ഏതെല്ലാം വർഷങ്ങളിൽ നടത്തിയ പരീക്ഷകളിലെ ഉത്തരക്കടലാസുകളാണ് അപ്രകാരം നഷ്ടപ്പെട്ടത് എന്നും എത്രയെണ്ണം നഷ്ടപ്പെട്ടു എന്നും വിശദമാക്കുമോ;
- (ഡി) യൂണിവേഴ്സിറ്റി കോളേജിലെ എസ്.എഫ്.ഐ.യുടെ യൂണിറ്റ് ഓഫീസിൽ നിന്നും സർവ്വകലാശാലയുടെ ഉത്തരക്കടലാസുകൾ കണ്ടെത്തിയിരുന്നോ;
- (ഇ) യൂണിവേഴ്സിറ്റി പരീക്ഷകളുടെ വിശ്വാസ്യതയെ തന്നെ തകർക്കുന്ന ഇത്തരം സംഭവങ്ങൾ സർവ്വകലാശാല ഗൗരവമായി പരിഗണിച്ചിട്ടുണ്ടോ; എങ്കിൽ ഇതിനകം സ്വീകരിച്ച നടപടികൾ വിശദമാക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
30-10-2019

എസ് വി ഉണ്ണികൃഷ്ണൻ നായർ,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].